

# совет за етика во медиумите на македонија

21.01.2016

## ОДЛУКА


На Комисијата за жалби при Советот за етика во медиумите на Македонија (СЕММ), по жалбата на Саша Богдановик ѕ за текстот „OK ВМРО-ДПМНЕ-Центар: Богдановик да одговори како успеа да стигне до месечни примања од 119.000 денари “, објавен на ден 20.11.2015 година во 20 часот и 31 минути

## ЖАЛБАТА Е НЕОСНОВАНА

Не се прекршени одредбите од Кодексот на новинарите на Македонија

Ул. Метрополит Теодосиј Гологанов 54/2  
1000 Скопје Македонија

[www.semmp.mkinfo@semmp.mk](mailto:www.semmp.mkinfo@semmp.mk) 0038923222595




# СОВЕТ ЗА ЕТИКА ВО МЕДИУМИТЕ НА МАКЕДОНИЈА

## ОБРАЗЛОЖЕНИЕ

До Извршната канцеларија на Советот за етика во медиумите на Македонија на ден 04.12.2015 година, лицето Саша Богдановик поднесе жалба за текстот „OK ВМРО-ДПМНЕ-Центар: Богдановик да одговори како успеа да стигне до месечни примања од 119.000 денари“, објавен на ден 20.11.2015 година во 20 часот и 31 минути, на интернет порталот Press24.mk.

Во жалбата се наведува дека во контекст на објавениот текст, изложена е и фотографија од месечната пресметка за наводната плата што ја примил Богдановик како месечен надоместок за функцијата што ја извршува – директор на јавното претпријатие за јавни паркиралишта Паркинзи на Општина Центар. Притоа се вели дека текстот упатува на тоа дека информацијата е добиена од ВМРО ДПМНЕ Општински комитет – Центар, „коишто во моментот на објавата на веста, ниту имаа одржана прес - конференција, ниту пак изготвувајќи на објавениот текст упатува на било каква информација за начинот на прибавување на фотографијата од месечната пресметка за плата, со која јавно се објавени лични податоци под посебна заштита“. Притоа, во жалбата е нагласено дека жалителот не бил консултиран за конкретните наводи, ниту пак е побарана информација од ЈП Паркинзи за неговите месечни примања. Освен тоа, вели жалителот, во објавениот текст се констатираат несоодветни термини коишто се очигледно тенденциозни, малициозни, клеветнички, но и дискриминаторски поради неговата припадност кон одредена политичка партија, а самиот наслов на текстот создава привид на сензационалистичка содржина, којашто во целост е спротивна на реалните околности.

Извршната канцеларија на СЕММ, во согласност со член 12 од Деловникот на Комисијата за жалби, по приемот и разгледување на жалбата, стапи во контакт со интернет порталот Прес 24, со барање уредничкиот колегиум да се изјасни по однос на наводите од жалбата. Наведениот интернет портал не достави одговор на наводите на жалителот.



# совет за етика во медиумите на македонија

Комисијата за жалби најде дека жалбата во однос на текстот е НЕОСНОВАНА.

\*\*\*

На седницата на 22.12.2015 година Комисијата за жалби ги разгледа наводите на жалителот Саша Богдановик и направи увид во наведениот текст.

Комисијата констатираше дека јавен интерес постои поради што и се објавени лични податоци, но притоа заклучи дека е неопходно да се работи на професионален и етички начин при остварувањето на јавниот интерес.

\*\*\*

Комисијата за жалби најде дека во текстот ОК ВМРО-ДПМНЕ-Центар: Богдановик да одговори како успеа да стигне до месечни примања од 119.000 денари ", објавен на ден 20.11.2015 година во 20 часот и 31 минути, на интернет порталот Press24.mk, е без никаква новинарска интервенција и станува збор за интегрален текст од соопштение за јавноста.

\*\*\*

Сепак, Комисијата за жалби препорачува, во иднина, во согласност со правилата на професионалното новинарство, медиумот по објавување на соопштение за јавноста да ја консултира и "втората страна", со што би се пренел и нејзиниот став.

Во согласност со наведеното Комисијата одлучи како во диспозитивот.

Во работата на Комисијата за жалби учествуваа членовите Мирче Адамчевски, Филип Ѓурчиновски, Теофил Блажевски, Гоце Герасимовски и Сефер Тахири.

Со почит,  
Совет за етика во медиумите на Македонија



Ул. Метрополит Теодосиј Гологанов 54/2  
1000 Скопје Македонија

[www.semm.mkinfo@semm.mk](mailto:www.semm.mkinfo@semm.mk) 0038923222595

Претседател на Комисијата за жалби  
Мирче Адамчевски

